

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೇಶವಸೂರಿ ಕೃತಃ  
|| ಲಕ್ಷ್ಮೀದಂಡಕಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕನ್

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಲಕ್ಷ್ಮೀದಂಡಕಃ ॥

ಮಂದಾರಮಾಲಾಂಚಿತಕೇಶಭಾರಾಂ

ಮಂದಾಕಿನೀನಿರರ್ಘರಗೌರಹಾರಾಂ ।

ವೃಂದಾರಿಕಾವಂದಿತಕೀರ್ತಿಪಾರಾಂ

ವಂದಾಮಹೇ ಮಾಂ ಕೃತಸದ್ವಿಹಾರಾಂ ॥

ಜಯ ದುಗ್ಧಾಬ್ಧಿತನಯೇ ಜಯ ನಾರಾಯಣಪ್ರಿಯೇ ।

ಜಯ ಹೈರಣ್ಯವಲಯೇ ಜಯ ವೇಲಾಪುರಾಶ್ರಯೇ ॥

ಜಯ ಜಯ ಜನಯಿತ್ರಿ ವೇಲಾಪುರಾಭ್ಯಂತರಪ್ರಸ್ಥ-

ರತ್ನಾರಸೌಧಾಂಚಿತೋದಾರಸಾಲಾಂತರಾಗಾರಖೇಲನ್ಮರಾರಾ-

ತಿಪಾರ್ವ್ವಸ್ಥಿತೇ । ಕ್ಲೃಪ್ತವಿಶ್ವಸ್ಥಿತೇ । ಚಿತ್ರರತ್ನಜ್ವಲದ್ರ-

ತ್ನಸಾನೂಪಮಪ್ರತ್ನಸೌವರ್ಣಕೋಟೀರಕಾಂತಿಚ್ಛಟಾಚಿತ್ರಿತಾ-

ಚ್ಛಾಂಬರೇ । ದೇವಿ ದಿವ್ಯಾಂಬರೇ । ಪುಲ್ಲಸನ್ಮಲ್ಲಿಕಾಮಾಲಿ-

ಕಾಪ್ರೋಲ್ಲಸನ್ನೀಲಭೋಗೀಶಭೋಗಪ್ರತೀಕಾಶವೇಣ್ಯಧರಚಂದ್ರಾ-

ಲಿಕೇ । ವಲ್ಲುನೀಲಾಲಿಕೇ । ಕೇಶಸೌರಭ್ಯಲೋಭಭ್ರಮತ್ಸೂ-

ಲಜಂಬೂಫಲಾಭಾಲಿಮಾಲಾಸಮಾಕರ್ಷಣೇಹೋತ್ವತನ್ಮೌಲಿವೈ-

ಡೂರ್ಯಸಂದರ್ಶನತ್ರಸ್ತಲೀಲಾಶುಕಾಲೋಕಜಾತಸ್ಮಿತೇ ।

ದೇವಜಾತಸ್ತುತೇ । ಈಶ್ವರೀಶೇಖರೀಭೂತಸೋಮಸ್ಮಯೋತ್ಸಾ-

ದನಾಭ್ಯುತ್ಸುಕತ್ವಚ್ಛಿರಃಸಂಶ್ರಿತಪ್ರಾಪ್ತನಿತ್ಯೋದಯಬ್ರಹ್ಮಶ-

ಬ್ಧಕರಸ್ವರ್ಣಕೋಟೀರಸಂದರ್ಶನಾನಂದಿತ್ವೀಯತಾತಾಂಕ-

ಕಾರೋಹಣಾಭೀಪ್ಸುಲಬ್ಧಾಂತಿಕಾರ್ಕಾತ್ಮಜಾನಿರರ್ಘರಾಶಂಕನೀಯಾ-

ಂತಕಸ್ತೂರಿಕಾಚಿತ್ರಕೇ । ವಾರ್ಧಿರಾಟ್ಪುತ್ರಿಕೇ ।

ಮಾನ್ಮಥಶ್ಯಾಮಲೇಕ್ಷಾತ್ವತ್ನಾಕೃತಿಸ್ಥಿಗ್ಧಮುಗ್ಧಾದ್ಭುತಭ್ರೂಲ-

ತಾಚಾಲನಾರಬ್ಧಲೋಕಾಲಿನಿರ್ಮಾಣರಕ್ಷಿಣ್ಯಸಂಹಾರಲೀಲೇ-

5ಮಲೇ | ಸರ್ವದೇ ಕೋಮಲೇ | ಸ್ವಪ್ರಭಾನ್ಯಕ್ಕೃತೇ  
 ಸ್ವಾನುಗಶ್ರುತ್ಯಧಃಕಾರಿಣೀಕಾಂತಿನೀಲೋತ್ಪಲೇ  
 ಬಾಧಿತುಂ ವಾಗತಾಭ್ಯಾಂ ಶ್ರವಃಸನ್ನಿಧಿಂ  
 ಲೋಚನಾಭ್ಯಾಂ ಭೃಶಂ ಭೂಷಿತೇ | ಮಂಜುಸಂಭಾಷಿತೇ |  
 ಕಿಂಚಿದುದ್ಬುದ್ಧಚಾಂಪೇಯಪುಷ್ಪಪ್ರತೀಕಾಶನಾಸಾಸ್ಥಿತಸ್ಥೂಲ-  
 ಮುಕ್ತಾಫಲೇ | ದತ್ತಭಕ್ತೌಘವಾಂಛಾಫಲೇ |  
 ಶೋಣಬಿಂಬಪ್ರವಾಲಾಧರದ್ಯೋತವಿದ್ಯೋತಮಾನೋಲ್ಲಸದ್ಧಾಡಿ-  
 ಮೀಬೀಜರಾಜಿಪ್ರತೀಕಾಶದಂತಾವಲೇ | ಗತ್ಯಧಃ ಕ್ಲೃಪ್ತದ-  
 ಂತಾವಲೇ | ತ್ವತ್ಪ್ರತಿಪ್ರೇರಿತತ್ವಷ್ಟುಸೃಷ್ಟಾದ್ಭುತಾತೀದ್ಧಭಸ್ಮಾ-  
 ಸುರತ್ರಸ್ತದುರ್ಗಾಶಿವತ್ರಾಣಸಂತುಷ್ಟತದ್ಧತ್ತಶೀತಾಂಶು-  
 ರೇಖಾಯುಗಾತ್ಮತ್ವಸಂಭಾವನಾಯೋಗ್ಯಮುಕ್ತಾಮಯಪ್ರೋಲ್ಲಸತ್ಕು-  
 ಂಡಲೇ | ಪಾಲಿತಾಖಂಡಲೇ || ೧ ||

ಅಯಿ ಸುರುಚಿರನವ್ಯದೂರ್ವಾದಲಭ್ರಾಂತಿನಿಷ್ಪಾದಕಪ್ರೋ-  
 ಲ್ಲಸತ್ಕಂಠಭೂಷಾನಿಬದ್ಧಾಯತಾನರ್ಘ್ಯಗಾರುತ್ಮತಾಂಶುಪ್ರಜಾ-  
 ಪಾತ್ಯಸಾರಂಗನಾರೀಸ್ಥಿರಸ್ಥಾಪಕಾಶ್ಚರ್ಯಕೃದ್ಧಿವ್ಯಮಾಧುರ್ಯ-  
 ಗೀತೋಜ್ವಲೇ | ಮಂಜುಮುಕ್ತಾವಲೇ | ಅಂಗದಪ್ರೋತದೇವೇಂದ್ರ-  
 ನೀಲೋಪಲತ್ವಿಟ್ಟಟಾಶ್ಯಾಮಲೀಭೂತಚೋಲೋಜ್ವಲಸ್ಥೂಲಹೇಮಾ-  
 ಗಲಾಕಾರದೋರ್ವಲಿ ಕೇ | ಪುಲ್ಲಸನ್ಮಲ್ಲಿ ಕೇ |  
 ಊರ್ಮಿಕಾಸಂಚಯಸ್ಯೂತಶೋಣೋಪಲಶ್ರೀಪ್ರವೃದ್ಧಾರುಣಚ್ಚಾಯ-  
 ಮೃದ್ವಂಗುಲೀಪಲ್ಲವೇ | ಲಾಲಿತಾನಂದಕೃತ್ಸಲ್ಲವೇ |  
 ದಿವ್ಯರೇಖಾಂಕುಶಾಂಭೋಜಚಕ್ರಧ್ವಜಾದ್ಯಂಕರಾಜತ್ಯರೇ |  
 ಸಂಪದೇಕಾಕರೇ | ಕಂಕಣಶ್ರೇಣಿಕಾಬದ್ಧರತ್ನಪ್ರಭಾಜಾ-  
 ಲಚಿತ್ರೀಭವತ್ವದ್ಮಯುಗ್ಮಸ್ಥುರತ್ವಂಚಶಾಖಿದ್ವಯೇ |  
 ಗೂಢಪುಣ್ಯಾಶಯೇ | ಮತ್ಪದಾಬ್ಜೋಪಕಂಠೇ  
 ಚತುಃಪೂರುಷಾರ್ಥಾ ವಸಂತ್ಯತ್ರ ಮಾಮಾಶ್ರಯಂ  
 ಕುರ್ವತೇ ತಾ ಪ್ರದಾಸ್ಯಾಮಿ ದಾಸಾಯ

ಚೇತ್ಯರ್ಥಕಂ ತ್ವನ್ಮನೋನಿಷ್ಠಭಾವಂ ಜಗನ್ಮಂಗಲಂ  
 ಸೂಚಯದ್ ವಾ ವರಾಭೀತಿಮುದ್ರಾದ್ವಯಾ  
 ವ್ಯಂಜಯಸ್ಯಂಗಪಾಣಿದ್ವಯೇನಾಂಬಿಕೇ | ಪದ್ಮಪತ್ರಾಂಬಿಕೇ |  
 ಚಾರುಗಂಭೀರಕಂದರ್ಪಕೇಲ್ಯರ್ಥನಾಭೀಸರಸ್ತೀರಸೌವರ್ಣ-  
 ಸೋಪಾನರೇಖಾಗತೋತ್ತಂಗವಕ್ಷೋಜನಾಮಾಂಕಿತಸ್ವರ್ಣಶೈಲ-  
 ದ್ವಯಾರೋಹಣಾರ್ಥೇಂದ್ರನೀಲೋಪಲಾಬದ್ಧಸೂಕ್ಷ್ಮದ್ವಸಂಭಾವನಾ-  
 ಯೋಗ್ಯಸದ್ರೋಮರಾಜ್ಯಾಡ್ಯದೇಹೇ ರಮೇ | ಕಾ  
 ಗತಿಃ ಶ್ರೀರಮೇ | ನಿಷ್ಕನಕ್ಷತ್ರಮಾಲಾಸದೃಕ್ಷಾಭನಕ್ಷ-  
 ತ್ರಮಾಲಾಪ್ರವಾಲಸ್ರಗೇಕಾವಲೀಮುಖ್ಯಭೂಷಾವಿಶೇಷಪ್ರಭಾ-  
 ಚಿತ್ರಿತಾಚ್ಛೋತ್ತರಾಸಂಗಸಂಘಿನ್ನವಕ್ಷೋರುಹೇ |  
 ಚಂಚಲಾಗೌರಿ ಹೇ | ಕೇಲಿಕಾಲಕ್ಷಣತ್ಕಿಂಕಣೇಶ್ರೇಣಿಕಾ-  
 ಯುಕ್ತಸೌವರ್ಣಕಾಂಚೀನಿಬದ್ಧಸ್ಫುರತ್ಸುಷ್ಪನೀವ್ಯಾಡ್ಯ-  
 ಶುಕ್ಲಾಂಬರೇ | ಭಾಸಿತಾಶಾಂಬರೇ | ಪುಂಡರೀಕಾಕ್ಷವಕ್ಷಃಸ್ಥಲೀಚರ್ಚಿ-  
 ತಾನರ್ಘ್ಯಪಾಟೀರಪಂಕಾಂಕಿತಾನಂಗನಿಕ್ಷೇಪಕುಂಭಸ್ತನೇ |  
 ಪ್ರಸ್ಫುರದ್ರೋಸ್ತನೇ || ೨ ||

ಗುರುನಿಬಿಡನಿತಂಬಬಿಂಬಾಕೃತಿದ್ರಾವಿತಾಶೀತರುಕ್ಮಂದ-  
 ನಪ್ರೋತಚಂದ್ರಾವಲೇಪೋತ್ಕರೇ | ಸ್ವರ್ಣವಿದ್ಯುತ್ಕರೇ |  
 ಭೋಃ ಪ್ರಯಚ್ಛಾಮಿ ತೇ ಚಿತ್ರರತ್ನೋರ್ಮಿಕಾಂ  
 ಮಾಮಿಕಾಂ ಸಾದರಾದೇಹ್ಯದೋ ಮಧ್ಯಮಂ  
 ಭೂಷಯಾದ್ಯೈತಯಾ ದ್ರಷ್ಟುಮಿಚ್ಛಾಮ್ಯಹಂ ಸಾಧ್ವಿತಿ  
 ತ್ವತ್ಪ್ರೀತಿಪ್ರೀತಿಯಾಂ ಮುದಾ ಪಾಣಿನಾದಾಯ  
 ಧೃತ್ವಾ ರಹಃ ಕೇಶವಂ ಲೀಲಯಾನಂದಯಃ  
 ಸಪ್ತಕೀವಾಸ್ತಿ ತೇ | ಸಪ್ತಲೋಕೀಸ್ತುತೇ |  
 ಚಿತ್ರರೋಚಿರ್ಮಹಾಮೇಖಲಾಮಂಡಿತಾನಂತರತ್ನಸ್ಫುರತ್ನೋರ-  
 ಣಾಲಂಕೃತಶ್ಲಕ್ಷ್ಣ ಕಂದರ್ಪಕಾಂತಾರರಂಭಾತರುದ್ವಂದ್ವಸಂಭಾ-  
 ವನೀಯೋರುಯುಗ್ಮೇ ರಮೇ | ಸಂಪದಂ ದೇಹಿ

ಮೇ ಸಂಪದಂ ದೇಹಿ ಮೇ ಸಂಪದಂ  
 ದೇಹಿ ಮೇ | ಪದ್ಮರಾಗೋಪಲಾದರ್ಶಬಿಂಬಪ್ರಭಾಚ್ಛಾಯಸು-  
 ಸ್ನಿಗ್ಧಜಾನು ದ್ವಯೇ ಶೋಭನೇ ಚಂದ್ರಬಿಂಬಾನನೇ |  
 ಶಂಬರಾರಾತಿಜೈತ್ರಪ್ರಯಾಣೋತ್ಸವಾರಂಭಜೃಂಭನ್ಮಹಾಕಾಹ-  
 ಲೀಡಂಬರಸ್ವರ್ಣತೂಣೇರಜಂಘೇ ಶುಭೇ |  
 ಶಾರದಾರ್ಕಪ್ರಭೇ | ಹಂಸರಾಜಕ್ಷಣದ್ಧಂಸಬಿಂಬಸ್ಫುರದ್ಧಂ-  
 ಸಕಾಲಂಕೃತಸ್ಪಷ್ಟಲೇಖಾಂಕುಶಾಂಭೋಜಚಕ್ರಧ್ವಜವ್ಯಂಜನಾ-  
 ಲಂಕೃತಶ್ರೀಪದೇ | ತ್ವಾಂ ಭಜೇ ಸಂಪದೇ |  
 ನಮ್ರವೃಂದಾರಿಕಾಶೇಖಿರೀಭೂತಸೌವರ್ಣಕೋಟೀರರತ್ನಾವ-  
 ಲೀದೀಪಿಕಾರಾಜಿನೀರಾಜಿತೋತ್ತುಂಗಗಾಂಗೇಯಸಿಂಹಾಸನಾಸ್ತೀ-  
 ಣಸೌವರ್ಣಬಿಂದುಂಕಸೌರಭ್ಯಸಂಪನ್ನತಲ್ಪಸ್ಥಿತೇ |  
 ಸಂತತಸ್ವಸ್ಥಿತೇ | ಚೇಟಿಕಾದತ್ತಕರ್ಪೂರಖಂಡಾನ್ವಿತಶ್ವೇ-  
 ತವೀಟೀದರಾದಾನಲೀಲಾಚಲದ್ವೋಲೃತೇ |  
 ದೈವತೈರರ್ಚಿತೇ | ರತ್ನತಾಟಂಕಕೇಯೂರಹಾರಾವಲೀಮು-  
 ಖ್ಯಭೂಷಾಚ್ಛಟಾರಂಜಿತಾನೇಕದಾಸೀಸಭಾವೇಷ್ಟಿತೇ |  
 ದೇವತಾಭಿಷ್ಟಿತೇ | ಪಾರ್ಶ್ವಯುಗ್ಮೋಲ್ಲಸಚ್ಚಾಮರಗ್ರಾಹಿಣೀಪ-  
 ಙ್ಗಾಶಾಖಾಂಬುಜಾಧೂತಜೃಂಭದ್ರಣತ್ಯಂಕಣಾಭಿಷ್ಟುತಾಭೀಶುಸ-  
 ಚ್ಚಾಮರಾಭ್ಯಾಂ ಮುದಾ ವೀಜ್ಯಸೇ | ಕರ್ಮರೈರಿಜ್ಯಸೇ |  
 ಮಂಜುಮಂಜೀರಕಾಂಚ್ಯುಮೀಕಾಕಂಕಣಶ್ರೇಣಿಕೇಯೂರಹಾರಾವ-  
 ಲೀಕುಂಡಲೀಮೌಲಿನಾಸಾಮಣಿದ್ವೋತಿತೇ | ಭಕ್ತಸಂಜೀವಿತೇ || ೩ ||

ಜಲಧರಗತಶೀತವಾತಾದೀತಾ ಚಾರುನೀರಂಧ್ರದೇವಾ-  
 ಲಯಾಂತರ್ಗತಾ ವಿದ್ಯುದೇಷಾ ಹಿ ಕಿಂ  
 ಭೂತಲೇಽಪಿ ಸ್ವಮಾಹಾತ್ಮ್ಯಸಂದರ್ಶನಾರ್ಥಂ  
 ಕ್ಷಮಾಮಾಸ್ಥಿತಾ ಕಲ್ಪವಲ್ಯೇವ ಕಿಂ ಘಸ್ರಮಾತ್ರೋಲ್ಲಸ-  
 ತಂ ರವಿಂ ರಾತ್ರಿಮಾತ್ರೋಲ್ಲಸಂತಂ ವಿಧುಂ  
 ಸಂವಿಧಾಯ ಸ್ವತೋ ವೇಧಸಾತುಷ್ಟಚಿತ್ತೇನ

ಸೃಷ್ಟ್ವಾ ಸದಾಪ್ಸ್ಯುಲ್ಲಸಂತೀ ಮಹಾದಿವ್ಯತೇಜೋಮಯೀ  
 ದಿವ್ಯಪಾಂಚಾಲಿಕಾ ವೇತಿ ಸದ್ಭಿಃ ಸದಾ  
 ತರ್ಕ್ಯಸೇ | ತ್ವಾಂ ಭಜೇ ಮೇ ಭವ ಶ್ರೇಯಸೇ |  
 ಪೂರ್ವಕದ್ವಾರನಿಷ್ಠೇನ ನೃತ್ಯದ್ವಾರಾಕಾರರಂಭಾದಿವಾರಾ-  
 ಭಗ್ನಾಶ್ರೇಣೀಗೀತಾಮೃತಾಕರ್ಣನಾಯತ್ತಚಿತ್ತಾಮರಾರಾಧಿತೇ-  
 ನೋಚ್ಚಕೈರ್ಭಾರ್ಗವೀಂದ್ರೇಣ ಸಂಭಾವಿತೇ | ನೋ  
 ಸಮಾ ದೇವತಾ ದೇವಿ ತೇ | ದಕ್ಷಿಣದ್ವಾರನಿಷ್ಠೇನ-  
 ಸಚ್ಚಿತ್ರಗುಪ್ತಾದಿಯುಕ್ತೇನ ವೈವಸ್ವತೇನಾಚ್ಯಸೇ |  
 ಯೋಗಿಭಿರ್ಭಾರ್ವಸ್ಯಸೇ | ಪಶ್ಚಿಮದ್ವಾರಭಾಜಾ  
 ಭೃಶಂ ಪಾಶಿನಾ ಸ್ವರ್ಣದೀಮುಖ್ಯನದ್ಯನ್ವಿತೇನೇಡ್ಯಸೇ |  
 ಸಾದರಂ ಪೂಜ್ಯಸೇ | ಉತ್ತರದ್ವಾರನಿಷ್ಠೇನ  
 ಯಕ್ಷೋತ್ತಮೈರ್ನಮ್ರಕೋಟೀರಜೂಟೈರ್ಮನೋಹಾರಿಭೀ  
 ರಾಜರಾಜೇನ ಭಕ್ತೇನ ಸಂಭಾವ್ಯಸೇ |  
 ಯೋಗಿಭಿಃ ಪೂಜ್ಯಸೇ | ಲಕ್ಷ್ಮೀ ಪದ್ಮಾಲಯೇ  
 ಭಾರ್ಗವಿ ಶ್ರೀರಮೇ ಲೋಕಮಾತಃ ಸಮುದ್ರೇಶಕನ್ಯೇಽ-  
 ಚ್ಯುತಪ್ರೇಯಸಿ ಸ್ವರ್ಣಶೋಭೇ ಚ ಮೇ  
 ಚೇಂದಿರೇ ವಿಷ್ಣುವಕ್ಷಸ್ಥಿತೇ ಪಾಹಿ ಪಾಹೀತಿ  
 ಯಃ ಪ್ರಾತರುತ್ಥಾಯ ಭಕ್ತ್ಯಾ ಯುತೋ ನೌತಿ  
 ಸೋಽಯಂ ನರಃ ಸಂಪದಂ ಪ್ರಾಪ್ಯ ವಿದ್ಯೋತತೇ |  
 ಭೂಷಣದ್ಯೋತಿತೇ | ದಿವ್ಯಕಾರುಣ್ಯಯುಷ್ಪಾಶುಮಾಂ  
 ಪಶ್ಯ ಮೇ ದಿವ್ಯಕಾರುಣ್ಯದೃಷ್ಟಾಶು ಮಾಂ  
 ಪಶ್ಯ ಮೇ ದಿವ್ಯಕಾರುಣ್ಯದೃಷ್ಟಾಶು ಮಾಂ ಪಶ್ಯ  
 ಮೇ | ಮಾಂ ಕಿಮರ್ಥಂ ಸದೋಪೇಕ್ಷಸೇ ನೇಕ್ಷಸೇ  
 ತ್ವತ್ಪದಾಬ್ಜಂ ವಿನಾ ನಾಸ್ತಿ ಮೇಽನ್ಯಾ ಗತಿಃ ಸಂಪದಂ ದೇಹಿ  
 ಮೇ ಸಂಪದಂ ದೇಹಿ ಮೇ ಸಂಪದಂ  
 ದೇಹಿ ಮೇ | ತ್ವತ್ಪದಾಬ್ಜಂ ಪ್ರಪನ್ನೋಽಸ್ಮ್ಯಹಂ  
 ಸರ್ವದಾ ತ್ವಂ ಪ್ರಸನ್ನಾ ಸತೀ ಪಾಹಿ ಮಾಂ

ಪಾಹಿ ಮಾಂ ಪಾಹಿ ಮಾಂ ಪದ್ಮಹಸ್ತೇ  
ತ್ರಿಲೋಕೇಶ್ವರಿ ಪ್ರಾರ್ಥಯೇ ತ್ವಾಮಹಂ ದೇವಿ  
ತುಭ್ಯಂ ನಮೋ ದೇವಿ ತುಭ್ಯಂ ನಮೋ  
ದೇವಿ ತುಭ್ಯಂ ನಮಃ || ೪ ||

ಸತ್ರಿಷಷ್ಟ್ಯುತ್ಪರಶತರಗಣಾಢ್ಯಶ್ಚ ತುರ್ದಲಃ |  
ಮಹಾಲಕ್ಷ್ಮೀದಂಡಕೋಽಯಂ ಕೃತಃ ಕೇಶವಸೂರಿಣಾ || ೫ ||

|| ಇತಿ ಲಕ್ಷ್ಮೀದಂಡಕಃ ಸಮಾಪ್ತಃ ||